



Minuti tat-364 laqgħa tal-Kunsill li saret nhar il-Hamis, 14 ta' Jannar, 2010

Il-laqgħa bdiet fis-6.15 ta' filghaxija b'talba. Is-Sindku, is-Sur Domenic Agius, ippresieda l-laqgħa.

Item 1 – Attendenza u Apologiji

Preżenti kienu s-Sindku s-Sur Domenic Agius, il-Viċi-Sindku s-Sur John Pace, u l-Kunsillieri s-Sur Joseph Buttigieg, is-Sur Mark Grech, is-Sur Joseph Bonnici, is-Sur Keith Pisani, is-Sur Robert Buhagiar, is-Sur Frans Catania u s-Sinjura Anna Calleja.

Mozzjoni dwar il-hatra ta' Deputat Segretarju Eżekuttiv

Is-Sindku ressaq mozzjoni quddiem il-Kunsill ssekondata mill-Viċi-Sindku biex il-Kunsill jahtar lis-Sinjura Isabella Testaferrata de Noto bħala Deputat Segretarja Eżekuttiv biex fl-assenza tas-Segretarju Eżekuttiv teżerċita d-dmirijiet u l-funzjonijiet ta' Segretarju Eżekuttiv skond il-liġi dwar il-Kunsilli Lokali. Il-Kunsill approva unanimament din il-mozzjoni.

Item 2 – Approvazzjoni tal-Minuti

Is-Sur Buttigieg ippropona li ssir korrezzjoni fir-raba' paragrafu ta' paġna 46 u minflok il-kliem 'arblu perikoluż faċċata ta' fejn hemm il-ħanut *Future shop*' jidhol il-kliem 'arblu perikoluż fi Triq Villabate kantuniera ma' Triq Pawlu Scicluna'. Is-Sur Pisani ssekonda l-proposta tas-Sur Buttigieg u l-Kunsill qabel unanimament li ssir din il-korrezzjoni.

Fuq proposta tas-Sur Bonnici li giet issekondata mis-Sur Buttigieg, il-Kunsill approva unanimament il-minuti tat-363 laqgħa kif emendati.

Item 3 – Mistoqsijiet u Affarijiet mill-Minuti

Is-Sur Buttigieg staqsa jekk il-Kunsill kienx se jidhol fil-*Public Private Partnership* dwar it-toroq. Is-Sindku qal li l-Kunsill interessat u kien ser jiltaqa' mal-Perit Micallef biex ihejju lista tat-toroq. Id-Deputat Segretarju Eżekuttiv qalet li d-Dipartiment kien ser jibgħat aktar informazzjoni fil-jiem li ġejjin dwar il- *Public Private Partnership*.

Is-Sur Buttigieg qal li l-*Public Private Partnership* ma tinvolvix biss it-toroq imma anke *joint venture* bħal id-dar tal-anzjani. Is-Sindku qal li se jgħib iktar informazzjoni.

Is-Sur Catania staqsa jekk kienx hemm xi żviluppi fuq il-Masġar taż-Żebbuġ f'Haż-Żabbar. Is-Sindku qal li kien infurmat li x-xogħol ser jibda' dalwaqt. Is-Sur Catania talab li meta jkun ser jinbeda' ix-xogħol il-Kunsill għandu jingħata programm tax-xogħlijiet li ser isiru. Is-Sur Pisani qabel mas-Sur Catania.

Is-Sur Buttigieg ippropona li l-fjuri li nxitraw u thawwlu mill-haddiema tal-Kunsill biex isebbħu l-lokalita' f'Haż-Żabbar għandhom jiġu mnaqqsa mill-hlas dovut għax-xahar ta' Jannar lill-kumpanija ELC. Is-Sur Catania ssekonda l-proposta tas-Sur Buttigieg u l-Kunsill qabel unanimament.

Item 4 – Minuti tas-Sotto Kumitati

Inqraw il-minuti tas-Sotto Kumitat għall-Anzjani. Dawn il-minuti ġew approvati unanimament mill-Kunsill fuq proposta tas-Sur Pace li għet issekondata mis-Sur Bonnici.

Item 5 – Korrispondenza

Inqrat korrispondenza mibgħuta mid-Dipartiment għall-Gvern Lokali dwar l-Allokazzjoni Finanzjarja 2010 fejn il-Kunsill ġie infurmat illi l-allokazzjoni finanzjarja tal-Kunsill għas-sena finanzjarja 2010 ser tkun ta' €717,099.

Inqrat *Memo* 88/2009 mibgħuta mid-Dipartiment għall-Gvern Lokali dwar seminar informattiv u tqassim tal-liġi l-ġdida li sar nhar il-Ġimgħa, 8 ta' Jannar 2010. L-Onor Dr Chris Said, Segretarju Parlamentari għad-Djalogu Pubbliku u l-Infurmazzjoni, ippresieda l-preżentazzjoni uffiċjali tal-liġi l-ġdida lill-Kunsilli Lokali. Il-kunsillier s-Sur Buttigieg u s-Sinjurina S Testaferrata de Noto attendew għal din il-preżentazzjoni.

Inqrat *Memo* 89/2009 mibgħuta mid-Dipartiment għall-Gvern Lokali dwar *allowance* lill-Kunsilliera u l-Avviz Legali 381 tal-2009. Din l-*allowance* ser tibda tingħata b'effett mill-ewwel ta' Jannar 2010 biex tagħmel tajjeb għall-ispejjeż inkorsi fil-qadi ta' dmirijiethom.

Inqrat *Memo* 90/2009 mibgħuta mid-Dipartiment għall-Gvern Lokali dwar skemi ta' fondi speċjali 2010. Sabiex kull Kunsill ikun f'pożizzjoni li jippjana għal dawn l-iskemi

qed jinghata *pre-avviz* dwar fondi maħsuba għas-sena 2010. Is-Sindku talab lill-Kunsilliera biex jaraw l-iskemi u jressqu l-proposti tagħhom.

Inqrat *Memo 1/2010* mibgħuta mid-Dipartiment għall-Gvern Lokali dwar tqassim ta' dokumenti lill-kunsilliera. Kull korrispondenza u *memo* li tintbagħat mid-Dipartiment jiġu mibgħuta lill-Kunsilliera kollha permezz ta' *e-mail*, kif ukoll kull sejha għall-offerti trid tiġi ppublikata fil-Gazzetta tal-Gvern u permezz tad-Dipartiment f'gazzetta lokali indikata mid-Dipartiment. Kull kwotazzjoni trid tiġi ppubblikata wkoll permezz tad-Dipartiment f'gazzetta lokali.

Inqrat *Memo 2/2010* mibgħuta mid-Dipartiment għall-Gvern Lokali dwar Fond ta' Ko-finanzjament għall-Proġetti tal-Kunsilli Lokali taħt Programm tal-Unjoni Ewropea. L-għan ta' dan il-Fond hu sabiex tinghata għajnuna finanzjarja għal ko-finanzjament dovuta minn dawk il-Kunsill li jkunu sottomettew xi proposta għal proġett taħt xi wiehed mill-Programmi ta' Finanzjament u dan il-proġett ikun ġie aċċettat. Is-Sur Pisani semma li hu kien se jkollu laqgħa ma' rappreżentanti tal-MUESAC nhar l-Erbgħa, 20 ta' Jannar, 2010.

Inqrat *Memo 3/2010* dwar tibdil fl-Onorarju tas-Sindki b'effett mill-ewwel ta' Jannar 2010. Minn issa 'l quddiem l-onorarju għandu jinghata awtomatikament u m'hemmx bżonn aktar li titressaq mozzjoni biex ikun hemm l-approvazzjoni li jinghata l-onorarju.

Inqrat *Memo 4/2010* mibgħuta mid-Dipartiment għall-Gvern Lokali dwar *Risk Assessment tal-Playing Fields* madwar Malta u Għawdex. Id-Dipartiment hareġ sejha għall-offerti sabiex isir *Inspection Report* dwar l-istat tal-*playing fields*. Dan ir-rapport ser jindika xi nuqqasijiet li jista' jkun hemm u kif dawn jistgħu jiġu rimedjati.

Inqrat *Memo 5/2010* dwar l-*Urban Improvement Fund – MEPA*, fejn ma' dan il-*memo* hemm il-bilanċ ta' fondi li kull lokalita' għandha fil-fond. Il-Kunsill Lokali għandu €26,325 f'dan il-fond. Is-Sur Buttigieg talab lill-Kunsill li jagħmel użu minn dawn il-fondi biex ma nitilfuhomx. Is-Sindku qal li dawn il-fondi kienu ser jintuzaw għall-installazzjoni tal-*lift* fiċ-Ċentru Ċiviku.

Inqrat *Memo 6/2010* mibgħuta mid-Dipartiment għall-Gvern Lokali dwar tahrig għall-Kunsillieri. Id-Dipartiment ser jorganizza korsijiet għall-kunsillieri li għandhom diffikulta biex juzaw l-*internet* u l-*email*.

Inqrat *Memo 7/2010* mibgħuta mid-Dipartiment għall-Gvern Lokali dwar skema dwar aċċessibilita' aħjar fil-lokalitajiet. Il-Kunsilli Lokali li bbenefikaw minn dan il-fond matul l-2009 mal-applikazzjoni jridu jissottomettu dikjarazzjoni li turi li l-proġett twettaq jew f'liema stadju twettaq. Id-Deputat Segretarja qalet li din il-korrispondenza kienet għadditha lill-Perit Buhagiar biex ilesti d-dokumenti meħtieġa.

Inqrat *Memo 8/2010* mibgħuta mid-Dipartiment għall-Gvern Lokali dwar xogħlijiet ta' trinek fit-toroq mill-Kunsilli Lokali. Il-Kunsill Lokali qed jiġi mitlub jipprepara sal-aħħar ta' Jannar 2010 *work plan* tax-xogħlijiet kollha li bi hsiebhom jagħmlu matul is-sena 2010.

Inqrat *Memo* 9/2010 mibghuta mid-Dipartiment għall-Gvern Lokali dwar xogħol fuq toroq residenzjali. Għall-ewwel darba fis-sena 2009 il-flus li ġew mogħtija lill-Kunsilli Lokali fl-allokazzjoni għat-toroq u għall-indafa ġew *ring fenced*. Is-Sur Buttigieg qal li għandna nippjanaw x'toroq ser isiru u semma l-bżonn li Triq l-Inkurunazzjoni u Triq Ganni Bonavia jkunu fuq il-lista tat-toroq li għandhom isiru. Is-Sur Catania ippropona li fil-laqgħa li jmiss jiġu msemmija t-toroq li l-Kunsill kien se jagħmel ix-xogħlijiet fuqhom. Is-Sur Buttigieg issekonda l-proposta tas-Sur Catania u l-Kunsill qabel unanimament.

Inqrat *Memo* 10/2010 mibghuta mid-Dipartiment għall-Gvern Lokali dwar skema dwar proġetti ta' Energija Alternattiva. Is-Sur Bonnici ppropona li nqabdu nies esperti biex jagħtuna stima u tax-xogħol li jrid isir. Is-Sur Catania ssekonda l-proposta tas-Sur Bonnici u qal li kien se jgib iktar informazzjoni biex il-Kunsill ikun jista' jibbenefika minn din l-iskema. Il-Kunsill qabel unanimament.

Inqrat *Memo* 11/2010 mibghuta mid-Dipartiment għall-Gvern Lokali dwar *Pre-Call* għall-proġetti b'aktar minn €2 miljun fil-qalba tal-lokalitajiet biex il-Kunsilli Lokali jieħdu inizjattivi u permezz ta' proġetti li jwettqu jtejbju l-prodott lokali li huma jistgħu joffru u jippromwovu aħjar l-awtentiċità tal-assi li huma għandhom fil-qalba tal-lokalità'.

Inqrat *Memo* 12/2010 mibghuta mid-Dipartiment għall-Gvern Lokali dwar għajjnuna għat-thawwil ta' siġar. Dawk il-Kunsilli nteressati għandhom jibgħatu ittra flimkien ma' *site plan* fejn hu maħsub li jithawlu s-siġar li ser jingħataw.

Inqrat *Memo* 13/2010 mibghuta mid-Dipartiment għall-Gvern Lokali dwar laqgħa tal-lokalità' u l-preparazzjoni tal-estimi finanzjarji u l-pjan ta' hidma għas-sena 2010.

Inqrat *Memo* 14/2010 mibghuta mid-Dipartiment għall-Gvern Lokali dwar skema dwar inizjattivi ta' attivitajiet 2010.

Inqrat korrispondenza mibghuta mid-Dipartiment għall-Gvern Lokali fejn talbu lill-Kunsill jibgħat informazzjoni x'toroq hemm ippjanati li jsiru matul l-2010 u jekk il-Kunsill hux interessat jidhol fil-PPP. Is-Sur Buttigieg ippropona li nidhlu fil-*Public Private Partnership*. Is-Sur Pisani ssekonda l-proposta tas-Sur Buttigieg u l-Kunsill qabel unanimament.

Inqrat korrispondenza mibghuta mis-Segretarju Parlamentari l-Onorevoli Dr Chris Said dwar il-konferenza annwali ECAD li ser issir f'pajjiżna fil-21 u t-23 ta' April 2010. L-Għan ta' din il-konferenza hu li ssahhah il-koperazzjoni u x-xogħol li jsir bejn il-lokalitajiet Ewropej membri ta' din l-organizzazzjoni kontra l-abbuż tad-droga.

Inqrat korrispondenza mibghuta mill-Kumitat għat-Tismija tat-Toroq flimkien mar-rappreżentanti tal-Ufficcju Elettorali dwar toroq f'Haż-Żabbar li m'għandhomx isem jew inkella l-isem li fil-prezent għandhom m'hux ufficjali. Il-Kumitat għat-Tismija tat-Toroq obbliga lill-Kunsill jagħmel talba lill-Kumitat sabiex l-isem konċernat jiġi approvat mill-

Ministru responsabbli mill-Pulizija u wara jiġi ppubblikat fil-Gazzetta tal-Gvern. Il-Viċi-Sindku ppropona li l-ismijiet godda għat-toroq imsemmija jiġu proposti fil-laqgħa li jmiss. Is-Sur Bonnici ssekonda l-proposta tal-Viċi-Sindku u l-Kunsill qabel unanimament.

Inqrat korrispondenza mibgħuta mill-Għaqda Madonna tal-Grazzja Banda San Mikiel fejn talbu l-approvazzjoni tal-Kunsill biex jintuza x-xelter ta' Misraħ is-Sliem bejn ix-xhur ta' Jannar u April sabiex jinbdew il-preparamenti u jerga jintuza biex tittella' l-Wirja tal-Gimgha Mqaddsa. Fuq proposta tas-Sur Buttigieg li ġiet issekondata mis-Sinjura Calleja, il-Kunsill qabel unanimament li jagħti l-approvazzjoni tiegħu.

Inqrat korrispondenza mibgħuta mill-Perit Buhagiar ACSU fejn talab l-approvazzjoni tal-Kunsill sabiex jitqiegħed makkinarju u jsir xogħol ta' thaffir fi Triq Wied il-Għajn għall-proġett *National Flood Relief Project*. Fuq proposta tas-Sindku li ġiet issekondata mis-Sur Bonnici, l-Kunsill qabel unanimament li ma jsib l-ebda oġġezzjoni li jitqiegħed il-makkinarju u jsir ix-xogħol neċessarju sakemm ikun hemm il-permessi neċessarji mill-Awtorita konċernati.

Inqrat korrispondenza mibgħuta mill-*Malta Post* dwar deċizzjoni tal-Awtorita' Maltija tal-Komunizzjani dwar il-pozizzjoni tal-kaxxi tal-ittri pubbliċi fil-lokalita', fejn jirrizulta li għandu jsir ċaqliq kif gejj:

- Tinqala' kaxxa minn Triq il-Marlocc u titwahhal Triq il-Fraxxnu kantuniera ma Triq iċ-Ċikas
- Tinqala' kaxxa minn Triq Santa Marija u titwahhal fi Triq Villabate kantuniera ma' Triq G.M Caruana
- Tehel kaxxa ġdida fi Triq Santa Duminka kantuniera ma' Triq id-Dukkar

Is-Sur Buhagiar oġġezzjona li jinqalghu l-kaxxa tal-ittri msemmija u minflok ippropona li daww ezistenti jibgħu fejn huma u jitwahhlu ohra fis-siti proponuti godda. Is-Sinjura Calleja ssekondat il-proposta tas-Sur Buhagiar u l-Kunsill qabel unanimament.

Il-Kunsill qabel unanimament li tehel kaxxa ġdida fi Triq Santa Duminka kantuniera ma' Triq id-Dukkar.

Inqrat korrispondenza mibgħuta mill-Assoċjazzjoni tal-Kunsilli Lokali dwar ammonti dovuti mill-Korporazzjoni Servizzi għas-Servizzi tal-Ilma. L-Assoċjazzjoni se tipprezenta rikors dwar l-ammonti dovuti lil kull Kunsill Lokali. L-informazzjoni għandha tintbghat sa nhar il-Gimgha, 22 ta' Jannar 2010. Fuq proposta tas-Sur Catania ssekondata mis-Sur Grech, il-Kunsill qabel unanimament li tintbghat din l-informazzjoni lill-Assoċjazzjoni.

Inqrat korrispondenza mibgħuta mis-Sur Andrew Scicluna lill- MITC dwar l-istat hazin ta' numru ta' toroq f'Haż-Żabbar u toroq ohra arterjali. Il-MITC qalet li l-Awtorita' Dwar it-Trasport ta' Malta se tagħmel xogħlijiet ta' asfaltar fil-gimghat li ġejjin tul partijiet minn Triq l-10 ta' Settembru 1797. Dwar Triq il-Foss, Triq il-Kunsill tal-

Ewropa u Triq Santa Liberata dawn jiffurmaw parti mir-rotot ta' devjazzjoni għal Smart City u xogħlijiet fuqhom mistennija jsiru bejn l-aħħar ta' din is-sena u s-sena 2012. Dwar Triq is-Santwarju taqa' taħt ir-responsabilità tal-Kunsill Lokali, s-Sindku qal li x-xogħol f'din it-triq kien ser isir

Inqrat korrispondenza mibgħuta mill-Kumpanija TCTC dwar l-applikazzjoni għall-korsijiet EBIZ li ser jiġu aċċettati mil-20 ta' Jannar 2010 mill-uffiċċju ta' TCTC Naxxar. Dawn il-korsijiet tal-kompjuter se jkunu parti sostanzjali ffinanzjati mill-Fondi tal-Unjoni Ewropeja. Il-Kumpanija TCTC ser torganizza l-avveniment annwali għall-Kunsilli Lokali nhar il-Ġimgħa, 15 ta' Jannar 2010 fis-sieġha ta' wara nofs inhar.

Inqrat korrispondenza oħra mibgħuta mill-Kumpanija TCTC dwar il-ftuħ uffiċjali taċ-ċentru l-ġdid għall-korsijiet li waqqaf il-Kunsill fiċ-Ċentru Ċiviku nhar il-Ġimgħa t-12 ta' Frar 2010. Is-Sur Buhagiar qal li għall-ftuħ ġie mistieden is-Segretarju Parlamentari l-Onorevoli Dr Chris Said.

Il-kumpanija TCTC semmiet il-bżonn ta' erba' mwejjed oħra għal dan iċ-ċentru għal prezz ta' €169.30 il-waħda. Is-Sur Buhagiar ippropona li dawn l-imwejjed jinxtraw. Is-Sur Pace ssekonda l-proposta tas-Sur Buhagiar u l-Kunsill qabel unanimament.

Inqrat korrispondenza mibgħuta mill-Kumpanija TCTC fejn infurmat lill-Kunsill li tkun xi tkun il-konkorrenza l-Kunsill ma kien se jhallas l-ebda spejjeż.

Fis-7.05 is-Sur Bonnici talab li jkun skuzat.

Inqrat korrispondenza mibgħuta mis-Segretarju Parlamentari l-Onorevoli Dr Chris Said dwar il-laqgħa li kellu mas-Sindku u l-kunsilliera. Hu informa lill-Kunsill li se jsegwi l-proċess dwar d-devoluzzjoni taċ-Ċentru Ċiviku u li dwar il-park reġjonali fi Triq il-Kunsill tal-Ewropa kellem lill-Ministru Pullicino bil-ħsieb li dan jitkompla fis-sena 2010.

Inqrat korrispondenza mibgħuta mill-Inġinier Stephen Buttigieg dwar il-proġett li tlesta tal-Mina ta' Hompesch. Is-Sur Buttigieg issuggerixxa lill-Kunsill li jittiehdu ritratti professjonali tal-Mina ta' Hompesch. Fuq proposta tas-Sindku li ġiet issekondata mis-Sur Buhagiar, l-Kunsill qabel unanimament li ngibu kwotazzjoni minn fotografi professjonali.

Inqrat korrispondenza mibgħuta mis-Sur Wilhelm Speckhardt fejn irringrazzja lill-Kunsill talli din is-sena ser jonorah b'Ġieh Haż-Żabbar.

Inqrat korrispondenza mibgħuta mill-Għaqda CAREMALTA dwar in-nominazzjonijiet għall-Premju Nazzareno Vassallo li ser jagħlqu nhar il-Ġimgħa, 29 ta' Jannar, 2010.

Inqrat korrispondenza mibgħuta mill-kumpanija Leon Promotions dwar l-attività tal-Karnival li ser isir f'Haż-Żabbar nhar il-Hadd, 14 ta' Frar, 2010. Fuq proposta tal-Viċi-Sindku li ġiet issekondata mis-Sur Buttigieg, l-Kunsill qabel unanimament li jittella' l-programm kif propost minn din il-kumpanija għall-ħlas ta' €700 (eskluz il-VAT).

Item 6 – Xogħol tal-Kunsill

Approvazzjoni ta' Finanzi

Id-Deputat Segretarju Eżekuttiv ressqet għall-approvazzjoni tal-Kunsill is-*schedule of payments* għall-perjodu ta' bejn t-3 ta' Diċembru, 2009 u l-14 ta' Jannar 2009 li kien jammonta għal €40,712.72. Dan gie approvat unanimament fuq proposta tas-Sur Buttigieg li giet issekondata mis-Sur Buhagiar.

Id-Deputat Segretarju Eżekuttiv ressqet ukoll quddiem il-Kunsill il-*petty cash expenditure* għax-xahar ta' Diċembru 2009 li kien jammonta għal €65.69. Dan ukoll gie approvat unanimament fuq proposta tas-Sindku li giet issekondata mis-Sur Buttigieg.

Id-Deputat Segretarju Eżekuttiv ressqet quddiem il-Kunsill il-lista ta' kotba Żabbar – *A Living History* li nġataw *complimentary* bejn it-18 ta' Marzu, 2009 u t-30 ta' Diċembru, 2009. Din il-lista giet approvata unanimament mill-Kunsill fuq proposta tal-Viċi-Sindku li giet issekondata mis-Sur Buhagiar.

Inqrat korrispondenza mibghuta mis-Sur Wilhelm Speckhardt fejn infurmana li l-Kunsill ta' Eschborn approva li jsir Ġemellaġġ mal-Kunsill Lokali ta' Haż-Żabbar. Is-Sur Speckhardt talab sabiex il-Kunsill jibgħat l-approvazzjoni tiegħu għal dan il-ġemllagg. Fuq proposta tas-Sur Pisani ssekondata mis-Sur Pace, l-Kunsill qabel li jibda l-proċeduri biex jagħmel ġemellaġġ mal-Kunsill ta' Eschborn.

Id-Deputat Segretarju Eżekuttiv infurmat lill-Kunsill li l-kuntratt tal-Kumpanija *Environmental Landscapes Consortium Limited* għat-tindif, żamma u manutenzjoni tas-*soft areas, roundabouts*, qsari u żbir ta' siġar, ser jiskadi fit-12 ta' Marzu, 2010 u billi dan il-kuntratt ma jistax jiġi mġedded trid tinhareġ sejha ġdida għall-offerti għal dan is-servizz. Fuq proposta tas-Sur Grech li giet issekondata mis-Sur Pisani, il-Kunsill qabel unanimament li tinhareġ din is-sejha.

Id-Deputat Segretarju Eżekuttiv infurmat lill-Kunsill li l-kuntratt għall-Manutenzjoni ta' Tabelli u Sinjali tat-Traffiku kien ser jiskadi u għalhekk il-Kunsill irid jiddeċiedi jekk iġedditx dan il-kuntratt li jista' jiġi mġedded għal sena addizzjonali. Fuq proposta tas-Sur Buhagiar li giet issekondata mis-Sur Pisani, il-Kunsill qabel unanimament li jġedded dan il-kuntratt għal sena dan il-kuntratt għal sena oħra bl-istess rati u kundizzjonijiet.

Id-Deputat Segretarju Eżekuttiv infurmat lill-Kunsill li kienu ġew sottomessi zewġ offerti għall-kuntratt għat-tindif u manutenzjoni ta' latrini pubbliċi. L-offerti mitfugħa kienu minghand:

<u>Kuntrattur</u>	<u>Prezz</u>
Stephen Ellull	€20,965
Terrence Farrugia	€18,350

Il-garanziji bankarji u d-dokumenti kienu kollha sottomessi u ffirmati mill-offerenti.

Is-Sindku ppropona li tintgħazel l-offerta tas-Sur Ellul għar-raġuni li kien se jaħdem b'iktar haddiema mis-Sur Farrugia. Is-Sur Pace ssekonda lis-Sindku u din il-proposta għaddiet b'seba voti favur u wiehed kontra. Is-Sur Pisani qal li hu ivvota kontra għax jaħseb li l-offerta tas-Sur Ellul hija baxxa biex tikopri tlett haddiema jiġġifieri wiehed ma' kull latrina.

Is-Sindku nforma lill-Kunsill illi peress li s-sena l-oħra ma kienx possibli għal-uhud mill-impjegati tal-Kunsill li jagħmlu użu shih mill-ġranet ta' *vacation leave* minhabba esiġenzi ta' xogħol, qed tintalab l-approvazzjoni tal-Kunsill biex numru ta' ġranet mill-*vacation leave* ta' sena 2009 jiġu akkumulati mal-*vacation leave* tal-impjegati ta' din is-sena 2010 kif ġej:

Duncan Busuttil (Segretarju Eżekuttiv)	8 ġranet, 7 siegħat u nofs
Isabella Testaferrata De Noto (Assistent Amministrattiv)	14 il-siegħa
Stephanie Testaferrata De Noto (Assistent Amministrattiv)	10 ġranet
Mary Rose Caruana (Uffiċċjal Eżekuttiv)	1 ġurnata
Alison Agius (Uffiċċjal Eżekuttiv)	4 siegħat

Fuq proposta tas-Sindku li giet issekondata mis-Sinjura Calleja, il-Kunsill approva unanimament li dawn il-ġranet ta' *vacation leave* jiġu akkumulati mal-*vacation leave* tal-impjegati għas-sena 2010.

Performance Bonus tal-impjegati

Il-Kunsill ressaq quddiem il-Kunsill il-*Performance Bonus Appraisal* ta' l-impjegati għall-perjodu 1 ta' April 2009 – 31 ta' Diċembru 2009. Fuq proposta tas-Sur Buttigieg li giet issekondata mis-Sur Pisani, il-Kunsill qabel unanimament li l-impjegati kollha jingħataw il-massimu tal-*performance bonus* (6%).

Il-Kunsill ressaq quddiem il-Kunsill il-*Performance Bonus Appraisal* tas-Segretarju Eżekuttiv għall-perjodu 1 ta' April 2009 – 31 ta' Diċembru 2009. Fuq proposta tas-Sur Pisani li giet issekondata mis-Sur Buttigieg, il-Kunsill qabel unanimament li s-Segretarju Eżekuttiv jingħataw il-massimu tal-*performance bonus* (10%).

Jum Haż-Żabbar

Is-Sur Pace ta' spjegazzjoni dettaljata tal-attivitajiet li ser isiru nhar il-Hadd, 31 ta' Jannar 2010 u it-Tnejn, 1-1 ta' Frar 2010 fl-okkażjoni ta' Jum Haż-Żabbar.

Is-Sur Pace ta dettalji dwar iz-zjara uffiċjali li l-Eċċellenza Tiegħu il-President ta' Malta ser jagħmel f'Haż-Żabbar nhar it-Tlieta 23 ta' Frar, 2010 u nhar il-Hadd 28 ta' Frar 2010.

Is-Sur Pace ppropona li Eċċellenza Tiegħu l-President ta' Malta u s-Sinjura Tiegħu jkunu l-mistiednin distinti waqt is-Serata Musico-Letterarja li ssir fl-okkazzjon ta' Jum Haż-Żabbar li ser isir nhar it-Tnejn, 1 ta' Frar, 2010 u din tkun ukoll taħt il-Patronċinju tiegħu. Is-Sur Pisani ssekonda l-proposta tas-Sur Pace u l-Kunsill qabel unanimament.

Is-Sur Pace tkellem dwar l-attivitá Lejla Fil-Belt Hompesch: *A Festival of Arts, History and Culture* li ser tittella fit-22 u 23 ta' Mejju 2010. Din l-attivitá ser tiġi ffinanzjata taħt l-iskema dwar Inizjattivi ta' Attivitajiet.

Fit-9.00 ta' filghaxija s-Sur Pace u s-Sur Catania talbu li jkunu skużati.

Item 7 – Affarijiet Ohra

Is-Sur Buttigieg semma l-bżonn li tinbidel bozza li hemm mal-kamra tal-kenniesa fi Triq Villabate.

Is-Sur Buttigieg semma l-bżonn li tiġi rranġata rampa li hemm f'Misraħ San Ġakbu.

Is-Sur Buttigieg qal li fi Triq Ġ Agius Muscat diga qed jinqala' t-tarmak u sahaq li l-kuntrattur li għamel dan ix-xogħol m'għandux jiġi mħallas qabel ma tiġi rranġata din it-triq.

Is-Sur Buttigieg semma l-bżonn li tiġi rranġata bankina mkissra fi Triq il-Kapuċċini.

Is-Sur Buttigieg semma il-htieġa li jinqalghu s-sigari li hemm f'Misraħ San Ġakbu minhabba li qed jagħmlu ħsara lill-paviment. Is-Sindku qal li hu kien tkellem mar-rappreżentanti tal-Kumpanija ELC u kienu nfurmawh li dawn is-sigari ma setgħux jinqalghu.

Is-Sur Buttigieg qal li uħud mill-bankijiet li hemm f'Misraħ San Ġakbu għandhom l-injam maqluġh.

Is-Sur Pisani talab lill-Kunsillieri li jekk jixtiequ li tinkiseb iktar informazzjoni dwar xi skemi/fondi mill-Unjoni Ewropea, kien lest li jressaq il-proposti tagħhom quddiem ir-rappreżentanti tal-MUESAC.

Is-Sur Pisani talab lill-Kunsillieri biex jippreparaw l-artikli għall-magazin Citta' Hompesch sa mhux aktar tard mill-10 ta' Frar sabiex ikun jista' jibda jhejji l-magazin. Is-Sur Pisani ppropona li l-magazin Citta' Hompesch għandu jitqassam fil-21 ta' Marzu, 2010. Is-Sur Buhagiar issekonda l-proposta tas-Sur Pisani u l-Kunsill qabel unanimament.

Is-Sur Grech semma l-bżonn li jsiru *yellow lines* faċċata tal-garaxxijiet fi Triq iċ-Ċulqana u Triq Spadaro. Is-Sindku qal li l-Kunsill kien se jikteb lill-Awtorita' dwar it-Trasport ta' Malta.

Is-Sur Grech ppropona li jitqiegħed bank hdejn il-klabb tal-futbol tas-St Patrick. Is-Sindku ssekonda l-proposta tas-Sur Grech u l-Kunsill qabel unanimament.

Is-Sinjura Calleja talbet biex jitwahħhal *dog litter bin* fi Triq l-Iskola biswit l-Iskola Dr Francis Chetcuti. Is-Sur Buttigieg semma l-bżonn li jitpoġġa *bin* ukoll fi Triq San Ġuzepp.

Is-Sinjura Calleja semmiet il-bżonn li titrangha l-bankina li hemm fi Triq Bormla ma' Triq il-Kittien

Il-laqgħa spiċċat fit-9.15 ta' filghaxija.

Isabella Testaferrata de Noto
Deputat Segretarja

Dawn il-minuti ġew approvati fit-365 laqgħa li saret nhar l-Erbgħa, s-27 ta' Jannar, 2010.

Domenic Agius
Sindku